
Ishvaraproktam Shivapanchavimshatimurtikaranam

ईश्वरप्रोक्तं शिवपञ्चविंशतिमूर्तिकरणम्

Document Information



Text title : Ishvaraproktam Shivapanchavimshatimurtikaranam

File name : IshvaraproktaMshivapanchaviMshatimUrtikaraNam.itx

Category : shiva, shivarahasya, viMshati

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 6
shivaliNgapratiShThA | 26-87||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ઈશ્વરપ્રોક્તં શિવપંચવિંશતિમૂર્તિકરણમ્



(શિવરહસ્યાન્તર્ગતે મહાદેવાખ્યે)

- શિવગૌરીસંવાદે -

પંચવિંશતિમૂર્તીનામાલયાનિ સમન્તતઃ ।

શ્વક્ષણાનિ ચ મનોજ્ઞાનિ સુકુટ્ટિમયુતાનિ ચ ॥ ૨૬ ॥

ચિત્રધ્વજપતાકાગ્રસ્વર્ણકુમ્ભયુતાનિ ચ ।

કૃત્વા ચત્કલમાપ્રોતિ તદેકાગ્રમનાઃ શૃણુઃ ॥ ૨૭ ॥

સ્કન્દોમાસહિતં દેવમાસીનં પરમાસને ।

કૃત્વા ભક્ત્યા પ્રતિષ્ઠાય સર્વાન્ કામાનવાપ્નુયાત્ ॥ ૨૮ ॥

કૈલાસે સંવસેદેવ દક્ષિણે વિષ્ણુપંચકમ્ ।

યાવત્કાલેનસન્તિષ્ઠેત્ તાવદ્ભોગભુગવ્યયઃ ॥ ૨૯ ॥

એકપાદં ચતુર્બાહું ત્રિણેત્રં શૂલસંયુતમ્ ।

દૃષ્ટ્વાસ્થિતં હરિં વામે દક્ષિણેવિધિમવ્યયમ્ ॥ ૩૦ ॥

અષ્ટાવિંશતિકોટીનાં કારણં સ્વાઙ્ગતો હરઃ ।

વિનિર્માયાથ મૂર્તીનાં પંચવિંશતિકં તથા ॥ ૩૧ ॥

પુરુષં હૃદયાદેવિ સઘોજાતં તુ પાદતઃ ।

અઘોરં વક્ત્રતઃ શમ્ભુર્હસ્તાભ્યાં વામમીશ્વરમ્ ॥ ૩૨ ॥

ઈશાનમૂર્ધ્વતઃ શમ્ભુર્નિર્માયાગ્રે સયાસૃજત્ ।

પ્રકૃતિં વામતશ્ચૈવ ચેતનાં બુદ્ધિદેશતઃ ॥ ૩૩ ॥

અહઙ્કારાદહઙ્કારં તન્માત્રાણિ ચ માત્રયા ।

ઈન્દ્રિયાણીન્દ્રિયાદેવિ લીલયા પરમેશ્વરઃ ॥ ૩૪ ॥

પૃથિવીં પાદદેશાત્સ ગુહ્યદેશાજ્જલં તથા ।

નાભિદેશાન્મહાવનિ હૃદયાદ્ભાસ્કરં તથા ॥ ૩૫ ॥

કર્ણાત્સોમં તથાત્માનં ભ્રૂમધ્યાન્મસ્તકાદિવમ્ ।
સૃષ્ટૈવ સંસ્થિતઃ સાક્ષાજ્જગત્સર્વં ચરાચરમ્ ॥ ૩૬ ॥

પંચવિંશતિમૂર્તીશ્ચ પ્રાવિશત્સ્વેન તેજસા
એકાંશેન મહાદેવ એકધા બહુધા શ્રુતઃ ॥ ૩૭ ॥

વામાડ્ગસ્થિતલોકેશહરિભ્યાં ચૈવસેવિતઃ ।
સર્વજ્ઞં સર્વગં દેવં કૃત્વા ભક્ત્યા વિધાનતઃ ॥ ૩૮ ॥

પ્રતિષ્ઠાપ્ય યથાન્યાયં શિવસાયુજ્યમાપ્નુયાત્ ।
ત્રિપાદં સમહસ્તં ચ ચતુઃશૃંગં દ્વિશીર્ષકમ્ ॥ ૩૯ ॥

વૃ(કૃ)ત્વા યજ્ઞેશમીશાનમગ્નિલોકે મહીયતે ।
તત્ર ભુક્ત્વા મહાભોગાન્ કલ્પલક્ષં સુખી નરઃ ॥ ૪૦ ॥

ક્રમાદાગત્ય લોકેઽસ્મિન્ ધરાધીશો ભવેન્નૃપઃ ।
વૃષાહ્લે તુ યઃ કુર્યાત્ સોમં સોમાર્ધભૂષણમ્ ॥ ૪૧ ॥

હયમેધાયુતં પુણ્યં કૃત્વા પ્રાપ્યેન્દ્રવલ્લભઃ ।
કાઞ્ચનેન વિમાનેન કિઙ્કિણીજાલમાલિના ॥ ૪૨ ॥

ગત્વા શિવપુરં દિવ્યં તત્રૈવ સ વિમુચ્યતે ।
નન્દિના સહિતં દેવં સામ્બં સગણમવ્યયમ્ ॥ ૪૩ ॥

કૃત્વા ચત્કલમાપ્નોતિ તત્તે વક્ષ્યામ્યનુત્તમમ્ ।
સૂર્યમણ્ડલસહ્યાશૈર્વિમાનૈર્વૃષસંયુતૈઃ ॥ ૪૪ ॥

અપ્સરોગણસહુર્ણૈઃ દેવદાનવદુર્લભૈઃ ।
નૃત્યદ્ભિરપ્સરઃસહૃદૈઃ પુષ્પગન્ધમનોહરૈઃ ॥ ૪૫ ॥

ગત્વા શિવપુરં દિવ્યં ગાણપત્યમવાપ્નુયાત્ ।
નૃત્યન્તં દેવદેવેશં શૈલજાસહિતં પ્રભુમ્ ॥ ૪૬ ॥

સહસ્રબાહું દેવેશિ ચતુર્બાહુમથાપિ વા ।
નન્દ્યાદૈર્ભૂતસહૃદૈશ્ચ સંવૃતં પરમેશ્વરમ્ ॥ ૪૭ ॥

કૃત્વા ભક્ત્યા પ્રતિષ્ઠાપ્ય રુદ્રલોકે મહીયતે ।
શૈલજાસહિતં સાક્ષાત્ વૃષભધ્વજમીશ્વરમ્ ॥ ૪૮ ॥

બ્રહ્મેન્દ્રવિષ્ણુસોમાદૈઃ કૃતાઞ્જલિપુટૈર્ગણૈઃ ।

માતૃભિર્મુનિભિશ્ચૈવ સંવૃતં પરમેશ્વરમ્ ॥ ૪૯ ॥

કૃત્વા ભક્ત્યા પ્રતિષ્ઠાપ્ય ચત્કલં તદ્દદામ્યહમ્ ।

સર્વચક્ષતપોદાનતીર્થવેદેષુ ચત્કલમ્ ॥ ૫૦ ॥

તત્કલં કોટિગુણિતં લબ્ધ્વા યાતિ શિવંપદમ્ ।

તત્ર ભુક્ત્વા મહાભોગાન્ યાવદાભૂતસંપ્લવમ્ ॥ ૫૧ ॥

સૃષ્ટ્યન્તરે તતઃ પ્રાત્યે(પ્રેત્ય) માનવં પદમાપ્નુયાત્ ।

ઇભાસ્યદારકં દેવં સામ્બં સિદ્ધાકૃતિં પ્રભુમ્ ॥ ૫૨ ॥

ધૂમ્રવર્ણ રક્તાક્ષં ત્રિણેત્રં ચન્દ્રશેખરમ્ ।

બકપક્ષધરં મૂર્ધ્ના નાગરકુધરં હરમ્ ॥ ૫૩ ॥

સિહમાજિનોત્તરીયં ચ મૃગચર્મામ્બરપ્રિયમ્ ।

તીક્ષ્ણદંટ્રં ગદાહસ્તં કપાલોદ્યતપાણિનમ્ ॥ ૫૪ ॥

હું કુટુકાર મહાશબ્દશબ્દિતાખિલદિઝ્મુખમ્ ।

પુણ્ડરીકામ્બરં દોભ્યાં બિભ્રદ્વૈ કમ્બુકં યથા ॥ ૫૫ ॥

સંહતં ચ નદન્તં ચ પિબન્તં સત્યસાગરમ્ ।

નૃત્યન્તં ભૂતસઙ્ઘૈશ્ચ સંવૃતં સગણં પ્રભુમ્ ॥ ૫૬ ॥

કૃત્વા ભક્ત્યા પ્રતિષ્ઠાપ્ય યથાવિભવવિસ્તરમ્ ।

અત્ર વિદ્વાન્વિનિર્જિત્ય શિવલોકે મહીયતે ॥ ૫૭ ॥

તત્ર ભુક્ત્વા મહાભોગાન્ યાવદાચન્દ્રતારકમ્ ।

જ્ઞાનં વિચારતો લબ્ધ્વા રુદ્રેભ્યસ્તત્ર મુચ્યતે ॥ ૫૮ ॥

અર્ધનારીશ્વરં દેવં ચતુર્ભુજમનુત્તમમ્ ।

વરદાભયહસ્તં ચ શૂલપદ્મધરં પ્રભુમ્ ॥ ૫૯ ॥

ભાવેન સર્વં સંસ્થાપ્ય સર્વાભરણભૂષિતમ્ ।

કૃત્વા ભક્ત્યા પ્રતિષ્ઠાપ્ય શિવલોકે મહીયતે ॥ ૬૦ ॥

તત્ર ભુક્ત્વા મહાભોગાનિમદિગુણૈર્વૃતઃ ।

આચન્દ્રતારકં જ્ઞાનં તતો લબ્ધ્વા વિમુચ્યતે ॥ ૬૧ ॥

યઃ કુયદિવદેવેશં સર્વજ્ઞં લકુલીશ્વરમ્ ।

વૃતં શિષ્યૈઃ પ્રશિષ્યૈશ્ચ વ્યાખ્યાનોદ્યતપાણિનમ્ ॥ ૬૨ ॥

કૃત્વા ભક્ત્યા પ્રતિષ્ઠાપ્ય શિવલોકં સ ગચ્છતિ ।
 ભુક્ત્વા તુ વિપુલાંસ્તત્ર ભોગાનુગ્રતરં નરઃ ॥ ૬૩ ॥
 જ્ઞાનયોગં સમાસાધ્ય તત્રૈવ સ વિમુચ્યતે ।
 પૂર્વદેવામરાણાં ચ તદા સ્વાંશકલૈઃ સ્થિતૈઃ ॥ ૬૪ ॥
 કૃતમુદ્રસ્ય રુદ્રસ્ય ચિતાભસ્માનુલેપિતૈઃ ।
 પુમ્મુણ્ડધારિણસ્તેષાં શિરોમાલાધરસ્ય ચ ॥ ૬૫ ॥
 બ્રહ્મણઃ કેશજેનૈકમુપવીતં ચ બિભ્રતઃ ।
 બિભ્રતો વામહસ્તેન કપાલં બ્રહ્મણો વપુઃ ॥ ૬૬ ॥
 વિષ્ણોઃ કલેવરં ચૈવ બિભ્રતઃ પરમેષ્ઠિનઃ ।
 કૃત્વા ભક્ત્યા પ્રતિષ્ઠાપ્ય વિષ્ણુલોકે મહીયતે ॥ ૬૭ ॥
 કાલકૂટં કરાબ્જાન્તે નિધાયાસીનમાસને ।
 કૃત્વા ભક્ત્યા પ્રતિષ્ઠાપ્ય મુચ્યતે ભવબન્ધનાત્ ॥ ૬૮ ॥
 ઔ નમો નીલકણ્ઠાય ઇતિ પુણ્યાક્ષરાષ્ટકમ્ ।
 મન્ત્રમાહ સકૃદ્ધા યઃ પાતકૈઃ સ પ્રમુચ્યતે ॥ ૬૯ ॥
 મન્ત્રેણાનેન ગન્ધાદૈર્ભક્ત્યા વિતાનુસારતઃ ।
 સમ્પૂજ્ય દેવદેવેશં શિવલોકે મહીયતે ॥ ૭૦ ॥
 જલન્ધરાન્તકં દેવં સુદર્શનકરં પ્રભુમ્ ।
 કૃત્વા ભક્ત્યા પ્રતિષ્ઠાપ્ય વિષ્ણુલોકે મહીયતે ॥ ૭૧ ॥
 તિષ્ઠતોડથ નિકુમ્ભસ્ય પતતશ્ચરણામ્બુજે ।
 વામેતરં પ્રવિન્યસ્ય વામ(મા)માલિંગ્ય ચાદ્રિજામ્ ॥ ૭૨ ॥
 શૂલં પ્રકૂર્પરે સ્થાપ્ય કઙ્કુણીકૃતપત્રગમ્ ।
 સમ્પ્રેક્ષ્ય ચાન્તકં પાર્શ્વે કૃતાઞ્જલિપુટં સ્થિતમ્ ॥ ૭૩ ॥
 રુપં કૃત્વા યથાન્યાય્યં શિવસાયુજ્યમાપ્નુયાત્ ।
 યઃ કુયદિવદેવેશં ત્રિપુરાન્તકમીશ્વરમ્ ॥ ૭૪ ॥
 ધનુર્બાણસમાયુક્તં સોમં સોમાર્ધભૂષણમ્ ।
 રથે તુ સંસ્થિતં દેવં ચતુરાનનસારથિમ્ ॥ ૭૫ ॥
 તદાકારતયા સોડપિ ગત્વા શિવપુરં સુખી ।
 કીડતો નાત્ર સન્દેહો દ્વિતીય ઇવ શકુરઃ ॥ ૭૬ ॥

તત્ર ભુક્ત્વા મહાભોગાન્ યાવદિચ્છં દ્વિજોત્તમાઃ ! ।

જ્ઞાનં વિચારિતં લબ્ધ્વા તત્રૈવ સ વિમુચ્યતે ॥ ૭૭ ॥

ગડ્ગાધરં સુખાસીનં ચન્દ્રશેખરમેવ ચ ।

ઉમયા સહિતં દેવં વામસડ્ગામ્બિકાયુતમ્ ॥ ૭૮ ॥

વિનાયકં તથા સ્કન્દં જયેષ્ઠં દુર્ગાં સુશોભનામ્ ।

ભાસ્કરં ચ તથા સોમં બ્રહ્માણીં ચ મહેશ્વરીમ્ ॥ ૭૯ ॥

કૌમારીં વૈષ્ણવીં દેવીં વારાહીં વરદાં તથા ।

ઈન્દ્રાણીં ચૈવ ચામુણ્ડાં વીરભદ્રસમન્વિતામ્ ॥ ૮૦ ॥

વિઘ્નેશેન ચ યો ધીમાઽસ્તિવસાયુજ્યમાપ્નુયાત્ ।

લિડ્ગમૂર્તિં મહાજવાલામાલાસંવૃતમવ્યયમ્ ॥ ૮૧ ॥

લિડ્ગસ્ય મધ્યે વૈ કૃત્વા ચન્દ્રશેખરવત્તનુમ્ ।

વ્યોમ્નિ કુર્યાત્તથા લિડ્ગે બ્રહ્માણં હંસરૂપિણમ્ ॥ ૮૧ ॥

વિષ્ણું વરાહરૂપેણ લિડ્ગાધસ્તાત્વધોમુખમ્ ।

બ્રહ્માણં દક્ષિણે તસ્ય કૃતાઞ્જલિપુટં સ્થિતમ્ ॥ ૮૨ ॥

વિષ્ણું મહાબાહું કૃતાઞ્જલિપુટં તથા ।

મધ્યે ચ લિડ્ગં ઘોરં મહાભસિ સુસંસ્થિતમ્ ॥ ૮૩ ॥

કૃત્વા ભક્ત્યા પ્રતિષ્ઠાપ્ય શિવસાયુજ્યમાપ્નુયાત્ ।

ક્ષેત્રસંરક્ષકં દેવં શિવલિડ્ગાર્યનં તથા ॥ ૮૫ ॥

યઃ કરોતિ યથાન્યાય્યં શિવલોકે મહીયતે ॥ ૮૬ ॥

યે (યઃ) પંચવિંશત્પરેમેશમૂર્તીઃ

કૃત્વાડડલયાભ્યન્તરપીઠસંસ્થાઃ ।

સુરુપવર્ણભરણા મનોજ્ઞાઃ

શિવે પ્રતિષ્ઠાપ્ય સુપુણ્યભાજનઃ(નમ્) ॥ ૮૭ ॥

॥ ઇતિ શિવરહસ્યાન્તર્ગતે ઈશ્વરપ્રોક્તં શિવપંચવિંશતિમૂર્તિકરણં સમ્પૂર્ણમ્ ॥

- ॥ શ્રીશિવરહસ્યમ્ । મહાદેવાખ્યઃ એકાદશમાંશઃ । અધ્યાયઃ ૬ શિવલિડ્ગપ્રતિષ્ઠા । ૨૬-૮૭ ॥

- .. shrIshivarahasyam . mahAdevAkhyaH ekAdashamAMshaH . adhyAyaH 6
shivalingapratiShThA . 26-87..

Notes:

Upon being asked by Devī દેવી; Śiva શિવ describes the procedure and merits of installation of PañcaviṃśaMūrti પંચવિંશમૂર્તિ, that are His Manifestations despite Him being One as Mahādeva મહાદેવ and it is His Forms that permeate the Manifest Universe.

Proofread by Ruma Dewan

——
Ishvaraproktam Shivapanchavimshatimurtikaranam
pdf was typeset on November 2, 2024

——
Please send corrections to sanskrit@cheerful.com

